

अर्थसंकल्प शाखेतील संगणक कक्षाचे बळकटीकरण
करण्याकरिता ४ नवीन पदे निर्माण करण्याबाबत.

महाराष्ट्र शासन

वित्त विभाग

शासन निर्णय क्रमांक : पदनि २०२०/प्र.क्र.३३७/प्रशासन-१

मंत्रालय, मुंबई- ४०० ०३२

दिनांक : ६ नोव्हेंबर, २०२०

वाचा :-

उच्चस्तरीय सचिव समितीच्या दिनांक १७ जुलै, २०२० च्या बैठकीचे इतिवृत्त.

प्रस्तावना :-

भारताच्या संविधानाच्या अनुच्छेद १६६ द्वारा तयार केलेल्या महाराष्ट्र शासन कार्यनियमावलीच्या नियम १५ अन्वये देण्यात आलेल्या शासकीय कामकाजासंबंधी दिलेल्या अनुदेशानुसार राज्याचा अर्थसंकल्प तयार करून तो विधानमंडळास सादर करण्याची जबाबदारी वित्त विभागास सोपविण्यात आलेली आहे. विधानमंडळात अर्थसंकल्प सादर करताना वार्षिक वित्तीय विवरणपत्रासह अर्थसंकल्पीय प्रकाशने सादर केली जातात.

सदर प्रकाशने तयार करताना याबाबतची अचूक आकडेवारी मागणीनिहाय/ लेखाशिर्षनिहाय/ तपशिलवार उद्दिष्टासह वित्त विभागाच्या संगणक प्रणालीवर भरण्यात येते. अर्थसंकल्प संगणक प्रणालीमार्फत प्रत्यक्ष रकमा भरणे ते वार्षिक वित्तीय विवरणपत्र व संक्षिप्त अर्थसंकल्प अंतिम करणे असे पूर्ण चक्र होण्यासाठी विविध संगणकीय आज्ञावलींची आवश्यकता असते.

संगणक क्षेत्रात Software आणि Hardware मध्ये सतत होणारे बदल/ सुधारणा लक्षात घेता या सुधारणा त्या त्या वेळी संगणक प्रणालीवर करून घेणे व त्या अद्ययावत ठेवणे आवश्यक आहे. सदर तांत्रिक व संगणकीय प्रणालीचे कामकाज हाताळण्यासाठी या क्षेत्रातील तज्ञ व्यक्तींची नेमणूक करण्याची बाब शासनाच्या विचाराधीन होती. उच्चस्तरीय सचिव समितीच्या दिनांक १७.०७.२०२० रोजी झालेल्या बैठकीत ३ नवीन पदे निर्माण करण्यास व १ पद बाह्यस्रोताद्वारे भरण्यास मान्यता देण्यात आली आहे.

शासन निर्णय :-

अर्थसंकल्प शाखेतील संगणक कक्षाचे बळकटीकरण करण्याकरिता खालीलप्रमाणे नवीन पदे निर्माण करण्यास मान्यता देण्यात येत आहे.

अ.क्र.	पदनाम	वेतनश्रेणी	पदसंख्या
१.	माहिती तंत्रज्ञान तज्ञ (प्रशासक आज्ञावली तज्ञ)	एस-२३ (६७७००-२०८७००)	१
२.	माहिती तंत्रज्ञान तज्ञ (आज्ञावली तज्ञ)	एस-२० (५६१००-१७७५००)	१
३.	माहिती तंत्रज्ञान तज्ञ (सहाय्यक आज्ञावली तज्ञ)	एस-१७ (४७६००-१५११००)	१
४.	माहिती तंत्रज्ञान तज्ञ (सहाय्यक आज्ञावली तज्ञ) (बाह्ययंत्रणेद्वारे)	रु. ६२,८६९	१
एकूण			४

३. वरील पदांचा वेतन, भत्ते व मानधन यावरील खर्च हा “ मागणी क्रमांक- जी-०४, २०५२- सचिवालयीन आर्थिक सेवा, (००)(०९०) - सचिवालयीन, (०१)(०१) वित्त विभाग (२०५२ ०२३२) ” या लेखाशिर्षाखालील आर्थिक वर्षाच्या मंजूर तरतुदीअंतर्गत खर्ची टाकण्यात यावा.

४. सदर शासन निर्णय उच्चस्तरीय सचिव समितीच्या दिनांक २७.०२.२०२० रोजी संपन्न झालेल्या बैठकीतील निर्णयानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०११०६१२२४५६११०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रेखा काळसेकर)

अवर सचिव, महाराष्ट्र शासन

प्रत,

- १) महालेखापाल (लेखा व अनुज्ञेयता / लेखा परीक्षा)-१, महाराष्ट्र राज्य, मुंबई
- २) अधिदान व लेखा अधिकारी, मुंबई
- ३) निवासी लेखा परीक्षा अधिकारी, मुंबई
- ४) आयुक्त, राज्य लॉटरी संचालनालय, मुंबई
- ५) प्रधान सचिव (सेवा), सा.प्र.वि, मंत्रालय, मुंबई
- ६) सह सचिव, आकृतीबंध पुनर्रचना कक्ष, वित्त विभाग
- ७) अवर सचिव / लेखा अधिकारी, रोखशाखा, राज्य लॉटरी संचालनालय, वित्त विभाग
- ८) निवड नस्ती, प्रशासन-१, वित्त विभाग.